



Minuti tal-laqgħa numru hamsa u tletin (35) tal-Kunsill Lokali tar-Rabat (KLR) li nżammet illum 28 t'April fis-6.00pm, fil-Bini Amministrattivi tal-Kunsill, 34, Triq Inguanez, ir-Rabat, Malta.

Preżenti:

Is-Sur Sandro Craus	Sindku
Is-Sur Alan Said	Kunsillier
Is-Sur Kris Grech	Kunsillier
Is-Sur Chris Farrugia	Kunsillier
Is-Sur Ian Vassallo	Kunsillier
Is-Sur Rudolph Grima	Kunsillier
Is-Sra Doris Coleiro	Kunsillier
Is-Sur Nazju Cassar	Kunsillier
Is-Sur Anthony Bonello	Segretarju Eżekuttiv

Skuzati:

Is-Sur Matthew Chetcuti	Viċi Sindku
-------------------------	-------------

35.01	Talba u Qari tal-ittri ta' apoloġija Is-Sindku, u l-kunsillieri qalu t-talba. Is-Sur Matthew Chetcuti baġhat sms lis-SE biex jinfurmah illi ma setax ikun magħna waqt il-laqgħa. Din kienet aċċettata mill-kunsillieri b'mod unanimu.	Apoloġiji
35.02	Konsiderazzjoni u Approvazzjoni tal-minuti tas-seduta numru erbgha u tletin (34) Il-minuti tas-seduta numru 34 kienu korretti u approvati b'vot unanimu wara li tressqu mis-Sindku, is-Sur Sandro Craus u kienu ssekondati mis-Sur Kris Grech li kienu fil-kamra.	Minuti
35.02.01	Is-Sur Sandro Craus, is-Sindku, qal illi sfortunatament kellu jingħalaq hmistax għewwa għaliex kien kwarantina minhabba l-Covid 19. Hu qal illi madankollu x-xogħol baqa' għaddej kif kien ipplanat fuq diversi proġetti fir-Rabat.	Xogħol tas-Sindku
35.02.02	Dwar il-ftehim man- <i>Note Book Centre</i> , is-Sindku, is-Sur Sandro Craus heġġeg lill-kunsillieri sabiex immexxu aktar il-kelma halli r-residenti jgawdu minn dan il-benefiċċju fuq l-aġġegġi elettronici tagħhom u ma jinqatgħux minn mas-soċjetà anke f'dawn iż-żminijiet tal-Covid 19.	Ftehim man-Notebook Centre
35.02.03	Is-Sindku tkellem dwar ir-radju tal-komunità u qal illi hemm l-interess fih u qed nagħmlu kuntatt mas-sidien biex isir kollox skont il-liġi filwaqt li dan ikun maniġġjat jekk mhux mill-Kunsill direttament, minn entità oħra li fiha jkun involut il-Kunsill.	Radju tal-Komunità
35.02.04	Dwar il-Proġett ta' <i>Embellishment</i> ta' Triq Santa Rita, is-Sindku, s-Sur Sandro Craus żamm lill-kunsillieri infurmati illi issa bdejna x-xogħol ta' infrastruttura, u qed nirrangaw ir-rampa tal- <i>wheelchairs</i> . Se jonqsu partijiet minnha u se tiżdied is- <i>soft area</i> . Hu qal illi l-għerquq tas-siġar tal- <i>ficus</i> kienu qed jittfġhu / jimbuttaw il-hajt 'il barra. Intant, fejn hemm il-bank it-twil fid- <i>dispatcher's room</i> se jkun qad jinħażnu t-tankijiet tal-ilma minhabba l-irrigazzjoni taz-zona u ma' dan il-hajt se jkun hemm ix-xtieli imxebilkin biex jifforma ruħu <i>'green wall'</i> .	Proġett ta' Triq Santa Rita

35.02.05	Dwar punt numru 34.02.04, jiġifieri dwar ir-restawr tal-faċċata taċ-ċimiterju, il-kuntratt inġhata lill-Agius Stone Works u ġie ffirmat, filwaqt li d-direttur tal-kumpanija pproduċa l- <i>insurance</i> u l- <i>bank guarantee</i> .	Restawr tal-faċċata taċ-ċimiterju
35.02.04	Is-Sindku, is-Sur Sandro Craus tkellem dwar l-arbli tad-dawl taz-zuniter eżattament ta' quddiem il-Knisja. Hu qal illi dawn kienu wehlu u issa intlibsu bil-globi. Żied jgħid illi għal dawn se niġu mogħtija stima taż-żonqor taz-zukklatura. Is-Sindku, is-Sur Sandro Craus qal illi hemm komunikat mal-Perit tal-Gvern is-Sur David Vassallo biex isir it-taraġ taz-zuntier viċin Triq Cosmana Navarra. Dwar l-iskema tal- <i>Fondi tal-Lesa</i> inawgurata mill-Assoċjazzjoni tal-Kunsilli Lokali, intqal illi din il-gimġha se tidhol l-applikazzjoni biex nirrestawraw iċ-ċnut storiċi (ċimiteru antik) taz-zuntier tal-Bażilika.	Arbli tad-dawl taz-zuntier u r-restawr ta' ċint storiku.
35.02.05	Is-SE semma' l-proposta magħmula fil-laqgħa preċedenti biex persuna tkun appuntata biex isservi ta' President tal-Kunsill Skolastiku fil-każ tal-Iskola Primarja tar-Rabat. Hu qal li sfortunatament din il-persuna ma tistax isservi minhabba li m'għandiex hin.	President Kunsill Skolastiku
35.02.06	Dwar il-latrina pubblika tal-Baħrija, is-Sindku qal illi se niltaqgħu biex noħroġu kwotazzjoni halli s-servizz jingħata nhar ta' Ġimġha s-Sibt u l-Ħadd.	Latrina Pubblika tal-Baħrija.
35.03	Approvazzjoni taċ-ċedoli tal-pagamenti numru 322 u tal-Works/Purchase Orders numru 41 Kienu approvati ċ-ċedola tal-pagamenti numru 322 u dik tal-Works/Purchase Order numru 41 b'vot unanimu.	Ċedola tal-pagamenti 322 u Purchase / Works Order 41
35.04	Mistoqsijiet tal-Kunsillieri	
35.04.01	Diversi kunsillieri staqsew dwar ix-xogħol li qed jagħmel l-MTIP bil- <i>backing</i> tal-KLR fi Triq Doni. Is-Sur Rudolph Grima talab għal <i>timeline</i> dwar kemm se jidm ix-xogħol kif ukoll għaliex se jinbidlu l-mejnijiet tal-ilma li m'ihomx wisq li saru, filwaqt li s-Sur Chris Farrugia staqsa dwar x'tip ta' pavimentar se jintuza. Is-Sindku, is-Sur Sandro Craus semma' l-ittra li tqassmet lir-residenti kollha li kien fiha l-firma tiegħu u tal-Ministru tat-Trasport, Infrastruttura u Proġetti Kapitali, l-Onor Ian Borg. Is-Sur Chris Farrugia qal illi minhabba nuqqas ta' komunikazzjoni, kien hemm residenti li kellhom xi <i>deliveries</i> u t-triq laħqet ingħalqet u ma setgħux jinqdew. Is-Sur Chris Farrugia staqsa dwar il-parkeġġ tal- <i>Housing Estate</i> u qal li dan issa kien dedikat (waqt ix-xogħlijiet) esklussivament għar-residenti t'hemmhekk. Is-Sur Craus qal illi l-parkeġġ hu dedikat għar-residenti tal-inħawi u mhux għal dawg ta' Għerixem biss u m'hemm l-ebda' illegalità f'din il-ħaġa. Is-Sur Ian Vassallo qal illi l-mejnijiet tal-ilma inbidlu tlettax-il sena ilu filwaqt li s-Sur Craus qara <i>e-mail</i> minn fuq il- <i>lap top</i> dak il-ħin fejn intqal illi x-xogħol se jkun qed jikkonsisti f'dawn l-affarijiet: il-pavimentar ġdid inkluż it-taraġ, it-tibdil tas-servizzi tal-ilma, il-fanali dekorattivi, it-tneħħija ta' <i>cables</i> minn mal-faċċati tad-djar u fuq kollox illi Triq Doni se jibqa' jgħaddi t-traffiku minnha wara li jitlesta x-xogħol. Is-SE fakkar illi nhar l-Erbgħa, 5 ta' Mejju fis-6.00pm se ssir laqgħa fuq is-sit għar-residenti.	Triq Doni
35.05	Rapport ta' Evalwazzjoni tal-offerta pubblika tar-Refurbishment tal-Uffiċini (Triq l-Isptar) Is-SE qara l-konkluzjoni tar-rapport tal-Evalwaturi dwar ir- <i>refurbishment</i> tal-Uffiċċju fejn dawn qed jirrakkomandaw illi din tingħata lill- <i>Cieffe Ltd</i> . Il-KLR kien unanimu dwar dan u l-offerta se tingħata lil din il-kumpanija.	Refurbishment tal-Uffiċini tal-Kunsill.
35.06	Talba għal refużjoni ta' spejjeż ta' aċċident bil-vettura (Wied t'Gherixem) Il-KLR ikkunsidra din it-talba u ra illi r-rapport li sar mis-Sur Daniel Micallef hu wieħed validu għaliex ir-rapport tal-pulizija sar dak in-nhar stess. Hawn intqal illi din mhix prova biżżejjed illi l-pulizija kien xhud illi l-ħsara saret fejn qed ikun allegat. Madankollu l-KLR jirrikonoxxi l-fatt illi l-pulizija mhux dejjem ikun possibbli li jinjalgħu mill-Għassa biex jivverifika inċident żgħir ta' din in-natura sakemm ma jkunux wegġġgħu in-nies. Il-KLR se jhallas għal dan l-inċident kif ikun verifikat illi l-KLR hu responsabbli għas-sit.	Talba għall-kumpens ta' ħsarat fuq vettura.

35.07	<p>Proposta ghat-tpoġġija ta' bin għall-ġbir taż-żejt (tal-kċina) fejn ir-reċipjent tat-tessuti fi Triq Rudolph Saliba.</p> <p>Il-Kunsill Lokali tar-Rabat mhux kontra illi jingabar iż-żejt tal-qali mid-djar b'dan il-mod, jiġifieri illi jitpoġġa f'reċipjent apposta li jkun f'post pubbliku. Madankollu l-proposta m'għaddietx, għaliex is-sit fejn l-iskola mhux wiehed addattat. <i>Refab Ltd</i> se tintalab issib post ieħor alternattiv aktar addattat.</p>	Ġbir ta' żejt tal-qali.
35.08	<p>Talba għal study leave ta' Ms Caroline Farrugia</p> <p>Il-Kunsill se jagħti l-istess ammont ta' granet kif kien ta lis-Sna Naiomi Bugeja Micallef.</p>	Study Leave
35.09	<p>Applikazzjoni tad-Dipartiment Gvern Lokali (SPI/SCI/5/2021) għall-Community Inclusive Employment Scheme</p> <p>Il-Kunsill Lokali tar-Rabat iddeċieda illi jitfa' żewġ applikazzjonijiet għal haddiema bi rwol differenti minn ta' xulxin biex jissiehbu fit-tim tal-Kunsill.</p>	Community Inclusive Employment Scheme.
35.10	<p>Tahriġ fil-Computer fl-ECDL (on-line) mill-kumpanija TCTC</p> <p>Il-Kunsill Lokali tar-Rabat iddeċieda illi minhabba li mhux possibbli li jsir taġħlim fil-klassijiet iffullati, dan it-tahriġ hu addattat hafna għaċ-ċirkostanzi preżenti tal-Covid 19. Għaldaqstant se nissiehbu f'din l-inizjattiva.</p>	Tagħlim fl-ECDL on-line
35.11	<p>Proposta biex nissiehbu mal-kunsilli lokali tat-Tramuntana fl-offerta pubblika tal-Garden Waste mir-Regjun Tramuntana</p> <p>Il-Kunsill iddeċieda illi jissieheb mal-Kunsilli Lokali l-oħra tar-Regjun Tramuntana biex ikun parti minn din l-offerta pubblika. Din se tkun ta' benefiċċju għall-ambjent Rabi.</p>	Offerta Pubblika Kongunta.
35.12	<p>Ogġezzjoni fuq estenzjoni ta' dar PA 02012/21 – 5, Triq Cosmana Navarra sakemm il-Kunsill jissottometti l-applikazzjoni għall-iskedar mal-Awtorità tal-Ippjanar</p> <p>Il-Kunsill Lokali tar-Rabat kien unanimu biex il-permess fuq imsemmi jkun iffriżat sakemm il-KLR jissottometti l-applikazzjoni tal-Awtorità tal-Ippjanar biex jiskeda din iz-zona kollha. Dan għaliex kwalunkwe żvilupp li qed isir f'dawn l-inhawi qed jitfa' fil-periklu numru kbir ta' residenti li jgħixu fuq għerien li jagħtu għall-foss ta' San Pawl.</p>	Iffriżar tal-Aplikazzjoni PA 02012/21
35.13	<p>Allegata kostruzzjoni illegali f'Ras ir-Raheb, il-Bahrija – PA546/20, PA5214/09, PA2753/03, PA2031/16 u PA1238/19</p> <p>Dwar l-iżvilupp ta' tqattigh tal-blat u tpoġġija ta' diversi metri ta' hitan tas-sejjeġh f'din iz-zona, is-Sindku kien infurmat illi m'hemm l-ebda' żvilupp proġettat biex jinbnew strutturi ġodda, vilel, <i>swimming pools</i> ecc. Dwar dan, l-Awtorità tal-Ippjanar qed iżżomm harsitha fuq l-iżviluppaturi u se taġixxi fejn ikun hemm vjolazzjoni ta' xi permess jew regolament fl-inhawi ta' Fomm ir-Rih. Is-Sindku qal illi l-ERA mpediet lil xi żviluppaturi minn ċertu attività fuq is-sit daqstant pittoresk.</p>	Fomm ir-Rih
35.14	<p>Kunsiderazzjoni u approvazzjoni tar-Rapport tal-Bord għall-Offerta Pubblika tal-RLC197/20 <i>Photography, videography and printing of Rabat Local Council Magazine, flyers and printed materials in an environmentally friendly manner.</i></p> <p>Il-Kunsill Lokali tar-Rabat ikkunsidra ir-rapport ta' evalwazzjoni li l-konkluzjoni tiegħu kienet moqrija mis-SE f'din il-laqgħa u ma kellu l-ebda' ogġezzjoni biex din l-offerta tingħata lill-Marketing and Design Promotions Ltd.</p>	Offerta tal-Magazine tal-Kunsill
35.15	<p>Appuntar ta' evalwaturi kwalifikati fl-IT biex tkun evalwata l-offerta pubblika RLC 191/20 <i>Provision of a comprehensive resident care system for Rabat LC.</i></p> <p>Is-Sindku u l-kunsillieri appuntaw lis-Sur Silvio Abela u lis-sid tan-<i>Notebook Centre</i> biex iservu fuq il-bord ta' evalwaturi ta' din l-offerta pubblika. Is-SE se jagħmel kuntatt magħhom biex naraw jekk dawn jaċċettawx.</p>	Evalwazzjoni tal-Resident Care System
35.16.01	<p>Punti Ohra</p>	Office Administrator

- Is-Sur Sandro Craus qal illi għada hija l-aħħar gurnata tas-Sur Marco Scerri (l-*office administrator*), għaliex is-Sur Scerri gietu offerta aħjar u se jkompli bil-karriera tiegħu xi mkien ieħor. Hu rringrazzja lis-Sur Scerri tal-hidma tiegħu.
- 35.16.02 Fi tmiem is-seduta intqal illi minhabba x-xogħlijiet fi Triq Gheriexem hemm min qed jabbuża u qed jitla' bil-vettura kontra l-one-way fi Triq ir-Rebħa biex jaċċessaw Triq Gheriexem. Dwar dan se ninfurmaw lill-pulizija tal-komunità.
- 35.16.03 Is-Sur Rudolph Grima qal illi ma jistax ma jsemmix it-traffiku goff li qed jgħaddi minn Triq Gorg Borg Olivier bħalissa għaliex Triq Gheriexem hija magħluqa minhabba xogħlijiet fuq il-*promenade*. Għal dan il-kliem, is-Sindku qal illi bħala Kunsill għandna responsabbiltà illi ninfurmaw lin-nies li hemm toroq oħrajn bħal Triq San Trofimu, Triq San Tumas ecc illi qed isiru fihom ix-xogħlijiet minn Infrastruttura Malta u li r-residenti qed ibatu ħafna minhabba t-trabijiet u traffiku esagerat f'toroq aġġacenti. Is-Sur Craus qal illi hu infurmat illi għada 29 ta' April, il-*by-pass* tal-Imtarfa u min-Nigret 'l isfel se tinfetaħ two way għaliex f'dawn l-inhawi għaddejn ukoll ix-xogħol tat-taffija tal-għargħar bl-eskavar ta' gandotti godda. Is-Sindku, is-Sur Sandro Craus kkonkluda illi hemm toroq f'Tal-Ħamri u fl-entrata ta' Għar Żerriegħa, illi ilhom jistennew il-wiċċ tat-triq minn Ottubru 2020 għaliex sar xogħol mill-KSI fuq id-drenagg li kien introdott fl-inhawi tal-Imtaħleb.
- 35.16.04 Is-Sur Chris Farrugia semma' l-fatt illi fi Triq il-Vaguni hemm bżonn li jitwaħħal *doggy bin* mal-erbgha reċipjenti tal-iskart (*black bins*) li hemm preżentement.
- 35.16.05 Is-SE informa lill-kunsillieri illi harġet l-offerta pubblika dwar ir-restawr tan-niċċa ta' San Pawl tas-Saqqajja u se toħroġ l-offerta pubblika konguntalment mal-Kunsill Lokali tal-Imdina dwar il-vetturi elettrici.
- 35.16.06 Is-Sur Chris Farrugia fakkar fil-bżonn illi viċin is-sorijiet tal-Ursolini f'tal-Virtù il-KLR kien ikkommetta ruħu li jiksi bil-*paving blocks* l-unika bankina li għad fadal f'dawn l-inhawi (jigifieri li għadha bil-wiċċ tal-konkos)
- 35.16.07 Is-Sindku, Sur Sandro Craus tkellem fuq il-proġett ta' quddiem il-Knisja tal-Bahrija u qal illi dan dalwaqt se ikun indirizzat. Se ssir konsultazzjoni pubblika mar-residenti peress li se tingħalaq parti mit-triq madwar il-knisja l-għdida. Dwar il-Bahrija, is-Sindku, s-Sur Sandro Craus qal illi hemm il-pjanti tar-*road markings* lesti u dawn se jsiru skont kif ippjanat minn *Transport Malta*. Dwar dawn ix-xogħlijiet hemm xi stimi miġbura diġà.
- 35.17 **Tmiem il-laqgħa u data u l-hin tas-seduta li jmiss**
Il-laqgħa ntemmet fit-20.05 u dik li jmiss se tinzamm nhar id-19 ta' Mejju fis-18.00.

(IFFIRMATA)

(IFFIRMATA)

Magħmula mis-Sur Anthony Bonello u approvati lllum /5/2021 mis-Sur Sandro Craus

Segretarju Eżekuttiv

Sindku